
Praise of Rama by Jatayu from Adhyatma Ramayana

ಶ್ರೀರಾಮಸ್ತುತಿಃ ಜಟಾಯುಪ್ರೋಕ್ತಾ ಅಧ್ಯಾತ್ಮರಾಮಾಯಣೇ

Document Information



Text title : rAmastuti 4 jaTAyuproktam adhyAtmarAmayaNe

File name : rAmastutijaTAyuproktamAdhyatmaRamayana.itx

Category : raama, stotra

Location : doc_raama

Transliterated by : PSA Easwaran

Proofread by : PSA Easwaran

Latest update : July 10, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀರಾಮಸ್ತುತಿಃ ಜಟಾಯುಪ್ರೋಕ್ತಾ ಅಧ್ಯಾತ್ಮರಾಮಾಯಣೇ



ಅಗಣ್ಯಗುಣಮಾದ್ಯಮವ್ಯಯಮಪ್ರಮೇಯ-
ಮಖಿಲಜಗತ್ಸೃಷ್ಟಿಸ್ಥಿತಿಸಂಹಾರಮೂಲಂ .
ಪರಮಂ ಪರಾಪರಮಾನಂದಂ ಪರಾತ್ಮಾನಂ
ವರದಮಹಂ ಪ್ರಣತೋಽಸ್ಮಿ ಸಂತತಂ ರಾಮಂ .. 1..
ಮಹಿತಕಟಾಕ್ಷವಿಕ್ಷೇಪಿತಾಮರಶುಚಂ
ರಹಿತಾವಧಿಸುಖಮಿಂದಿರಾಮನೋಹರಂ .
ಶ್ಯಾಮಲಂ ಜಟಾಮಕುಟೋಜ್ಜ್ವಲಂ ಚಾಪಶರ-
ಕೋಮಲಕರಾಂಬುಜಂ ಪ್ರಣತೋಽಸ್ಮ್ಯಹಂ ರಾಮಂ .. 2..
ಭುವನಕಮನೀಯರೂಪಮೀಡಿತಂ ಶತ-
ರವಿಭಾಸುರಮಭೀಷ್ಟಪ್ರದಂ ಶರಣದಂ .
ಸುರಪಾದಮೂಲರಚಿತನಿಲಯಂ
ಸುರಸಂಚಯಸೇವ್ಯಂ ಪ್ರಣತೋಽಸ್ಮ್ಯಹಂ ರಾಮಂ .. 3..
ಭವಕಾನನದವದಹನನಾಮಧೇಯಂ
ಭವಪಂಕಜಭವಮುಖದೈವತಂ ದೇವಂ .
ದನುಜಪತಿಕೋಟಿಸಹಸ್ರವಿನಾಶಂ
ಮನುಜಾಕಾರಂ ಹರಿಂ ಪ್ರಣತೋಽಸ್ಮ್ಯಹಂ ರಾಮಂ .. 4..
ಭವಭಾವನಾಹರಂ ಭಗವತ್ಸ್ವರೂಪಿಣಂ
ಭವಭೀವಿರಹಿತಂ ಮುನಿಸೇವಿತಂ ಪರಂ .
ಭವಸಾಗರತರಣಾಂಘ್ರಿಪೋತಕಂ ನಿತ್ಯಂ
ಭವನಾಶಾಯಾನಿಶಂ ಪ್ರಣತೋಽಸ್ಮ್ಯಹಂ ರಾಮಂ .. 5..
ಗಿರಿಶಗಿರಿಸುತಾಹೃದಯಾಂಬುಜಾವಾಸಂ
ಗಿರಿನಾಯಕಧರಂ ಗಿರಿಪಕ್ಷಾರಿಸೇವ್ಯಂ .
ಸುರಸಂಚಯದನುಜೇಂದ್ರಸೇವಿತಪಾದಂ
ಸುರಪಮಣಿನಿಭಂ ಪ್ರಣತೋಽಸ್ಮ್ಯಹಂ ರಾಮಂ .. 6..
ಪರದಾರಾರ್ಥಪರಿವರ್ಜಿತಮನೀಷಿಣಾಂ
ಪರಪೂರುಷಗುಣಭೂತಿಸಂತುಷ್ಟಾತ್ಮನಾಂ .

ಪರಲೋಕೈಕಹಿತನಿರತಾತ್ಮನಾಂ ಸೇವ್ಯಂ
ಪರಮಾನಂದಮಯಂ ಪ್ರಣತೋಽಸ್ಮ್ಯಹಂ ರಾಮಂ .. 7..
ಸ್ಮಿತಸುಂದರವಿಕಸಿತವಕ್ತ್ರಾಂಭೋರುಹಂ
ಸ್ತೃತಿಗೋಚರಮಸಿತಾಂಬುದಕಲೇವರಂ .
ಸಿತಪಂಕಜಚಾರುನಯನಂ ರಘುವರಂ
ಕ್ಷಿತಿನಂದಿನೀವರಂ ಪ್ರಣತೋಽಸ್ಮ್ಯಹಂ ರಾಮಂ .. 8..
ಜಲಪಾತ್ರೈಘ್ನಿಸ್ಥಿತರವಿಮಂಡಲಸಮಂ
ಸಕಲಚರಾಚರಜೀವಾಂತಃಸ್ಥಿತಂ .
ಪರಿಪೂರ್ಣಾತ್ಮಾನಮದ್ವಯಮವ್ಯಯಮೇಕಂ
ಪರಮಂ ಪರಾಪರಂ ಪ್ರಣತೋಽಸ್ಮ್ಯಹಂ ರಾಮಂ .. 9..
ವಿಧಿಮಾಧವಶಂಭುರೂಪಭೇದೇನ ಗುಣ-
ತ್ರಿತಯವಿರಾಜಿತಂ ಕೇವಲಂ ವಿರಾಜಂತಂ .
ತ್ರಿದಶಮುನಿಜನಸ್ತುತಮವ್ಯಕ್ತಮಜಂ
ಕ್ಷಿತಿಜಾಮನೋಹರಂ ಪ್ರಣತೋಽಸ್ಮ್ಯಹಂ ರಾಮಂ .. 10..
ಮನ್ಮಥಶತಕೋಟಿಸುಂದರಕಲೇವರಂ
ಜನ್ಮನಾಶಾದಿಹೀನಂ ಚಿನ್ಮಯಂ ಜಗನ್ಮಯಂ .
ನಿರ್ಮಲಂ ಜನ್ಮಕರ್ಮಧಾರಮಪ್ಯನಾಧಾರಂ
ನಿರ್ಮಮಮಾತ್ಮಾರಾಮಂ ಪ್ರಣತೋಽಸ್ಮ್ಯಹಂ ರಾಮಂ .. 11..
ಇತಿ ಅಧ್ಯಾತ್ಮರಾಮಾಯಣೇ ಜಟಾಯುಪ್ರೋಕ್ತಾ ಶ್ರೀರಾಮಸ್ತುತಿಃ ಸಮಾಪ್ತಾ .

Encoded and proofread by PSA Easwaran

Praise of Rama by Jatayu from Adhyatma Ramayana

pdf was typeset on June 29, 2023

Please send corrections to sanskrit@cheerful.com

